

சுதந்திரன் விடுமுறை அறிவித்தல்

எதிர்வரும் சித்திரை புது வருட விடுமுறையை முன்னிட்டு சுதந்திரன் அடுத்த புதன் இதழ் (14-4-76) மட்டும் வெளிவராது. 18-4-76 ஞாயிறு இதழ் வழமைபோல் வெளிவரும். அடுத்த புதன் இதழ் 21-4-76 வெளிவரும். —ஆர்.

சுதந்திரன்

SUTANTIRAN

★ விஸேசம் 35. வ.ஆ.2007, பங்குனி 25, ற.ஆகிர் 6, (7-4-76) புதன் புத்தகம் 29, இதழ் 49

“பூரண சுதந்திரமே நாம் வேண்டி நிற்பது! அதற்கு குறைந்த எதுவும் எம்மை திருப்திப்படுத்தாது!”

‘தேசிய ஒற்றுமை’க் கருத்தரங்கில் கதிர்வேற்பிள்ளை அறிவிப்பு!

“நாம் பூரண சுதந்திரத்தையும் விடுதலையையும் நாடி நிற்கிறோம். ஒப்பந்தங்கள், உடன்படிக்கைகள், சட்டத்திருத்தங்கள், சலுகைகள், அரசியலமைப்பு மாற்றங்கள், திருத்தங்கள் எதுவுமே எம்மைத் திருப்திப்படுத்தாது. கடந்தகால அனுபவங்களைக் கொண்டே இந்த இறுதி முடிவுக்கு

நாங்கள் வந்திருக்கிறோம்.”

—இவ்வாறு கொழும்பு பிட்டியில் நடைபெற்ற கருத்தரங்கொன்றில் இ. நா. தூதர் கோப்பாய் பா. லைச்சிற்பி சி. பிள்ளை குறிப்பிட்டார்.


கொழும்பு பிட்டியில் உள்ள பெண்கள் சாரணர் நிலையத்தில் (Girls Guide Centre) இலங்கையில் தேசிய அமைதியையும் ஒற்றுமையையும் உள்ளாக்குவதற்கு வழியென்ன என்பதுபற்றி, தமிழ், சிங்கள முஸ்லிம் அரசியல் தலைவர்கள், கல்விமாமான்களைக் கொண்ட கருத்தரங்கு

கொண்டு 4-4-76 ஞாயிறுக் கிழமை காலை 10 மலையும் நடைபெற்றது. இக்கருத்தரங்கில் கலந்துகொண்டு பேசிய போதே திரு. கதிர்வேற்பிள்ளை மேற்கண்டவாறு தெரிவித்தார்.

வண. இரத்தினசார தேரோ, வண. திசபாலசூரியா, ஐ. நா. சபையின் முன்னாள் இலங்கைப் பிரதிநிதியாகவிருந்த சேர். சேனரத்தகுணவர்த்தன, நியமன பா. உ. அப்துல் அசீம், ராசா, சமுதேவந்தன் ஆகியோருட்பட சிங்கள, தமிழ்,

முஸ்லிம், சமூகங்களைச் சேர்ந்த கல்விமான்களும் இக்கருத்தரங்கில் கலந்துகொண்டு கருத்துரை வழங்கினர்.

நியமன பா. உ. ஜனப் அப்துல் அசீம் பேசுகையில், மலையகத்தொழிலாளர் சார்பில் அவர்களின் நலன்களைக்கவனிப்பதற்காக நான் நியமிக்கப்பட்டிருக்கிறேன். அப்படிப்பட்ட நான், அவர்களுக்காக வாதாடுவது போலவாவது, அரசாங்கத்துடன் சேர்ந்திருக்கும் தமிழ்ப் பிரதிநிதிகள் தமிழர் உரிமைகள் சம்பந்தப்பட்ட விஷயத்தில் அரசாங்கத்துடன் வாதாடாது ‘வாய்ப்புடி மொளிகளாக இருக்கிறார்களே என்று வேதனைப்பட்டார்.



கத்துடன் வாதாடாது ‘வாய்ப்புடி மொளிகளாக இருக்கிறார்களே என்று வேதனைப்பட்டார்.

திரு. சி. கதிர்வேற்பிள்ளை அங்கு பேசுகையில்—தமிழினத்தின் பிரச்சினைகளுக்கு வரலாற்று அடிப்படையிலேயே தீர்வுகாணவேண்டுமென்பதை வலியுறுத்தினார். ஆங்கிலேய ஏகாதிபத்தியம் தமிழினத்துக்கும், சிங்கள இனத்துக்கும் போட்டிருக்கும் அடிமைப் பிணைப்பை இரு இனங்களும் அறுத்தெறியவேண்டுமென்றார்.

அவர் மேலும் பேசுகையில் கூறியதாவது:—

“நாம் பூரண சுதந்திரத்தையும், விடுதலையையும் நாடி நிற்கிறோம். எந்தவித ஒப்பந்தங்களோ, உடன்படிக்கைகளோ, சட்டங்களோ, சட்டத்திருத்தங்களோ, சலுகைகளோ, அரசியலமைப்புத் திருத்தங்கள் அல்லது மாற்றங்களோ எம்மைத் திருப்திப்படுத்தாது.

—2-ம் பக்கம் பார்க்க

“தமிழர்களின் பிரச்சினைகளை அலட்சியப்படுத்துவது ஆபத்து!”

இலங்கையின் முன்னாள் ஐ. நா. தூதர் கருத்தரங்கில் கூறிய கருத்து!

“It will be foolish on our part to ignore the problems of Tamils. The issue in due course may take a very great turn. It is foolish for us to say that the Tamil State is not economically viable. There are smaller countries than this which are independent nations. I speak with authority as I know international laws and I have served in international bodies. We must at any cost avoid the creation of a separate state. But if we poo-poo the idea, it may result in the creation of a separate state. Let us also remember that there are 40 million Tamils just 20 miles away from North. Let us be forewarned about the consequences.

—SIR. SENARATH GUNAWARDENE (Former representative of Ceylon at U. N. O.)

(At the seminar on “How to achieve communal harmony in Ceylon” held at girls guide centre on 4-4-76)

“தமிழர் பிரச்சினையை அலட்சியப்படுத்துவது நாங்கள் செய்யும் மடைத்தனமாகும். காலகெதியில் இந்தப் பிரச்சினை மாபெரும் திருப்பங்களை ஏற்படுத்தக்கூடும். தனித் தமிழ் நாடு பொருளாதார வலுவடையதாக இருக்காது என்று நாம் சொல்வதும் எங்கையே மடையராக்கும். உத்தேச தனித்தமிழ் நாட்டை விட சின்னஞ்சிறிய நாடுகள் எத்தனையோ உலகில் சுதந்திர நாடுகளாக விளங்குகின்றன. சர்வதேச சட்டங்களை நான் படித்திருப்பதாலும் சர்வதேச நிறுவனங்களில் பணி புரிந்திருப்பதாலும் நான் இதை பொறுப்புணர்வோடு தான் கூறுகிறேன்.

“எப்பாடு பட்டாவது நாம் தனிநாடு ஏற்படுவதைத் தவிர்க்கமுயலவேண்டும். ஆனால் இந்தக் கருத்தை (தனி நாட்டை) நாம் அலட்சியப்படுத்தினால் — அதன் விளைவு தனிநாடு உருவாகுவதில் தான் சென்றுமுடியும். வடக்கிலிருந்து இருபது மைல்களுக்குப்பால் 4 கோடித் தமிழர்கள் இருப்பதையும் நாம் நினைவிற்கொள்ளவேண்டும். எனவே விளைவுகளைப்பற்றி நாம் முன்னெச்சரிக்கையுடன் இருப்பது அவசியம்!”

—சேர் சேனரத்தகுணவர்த்தன (இலங்கையின் முன்னாள் ஐ. நா. தூதர்)

(இலங்கையில் இன அமைதியை ஏற்படுத்தும் வழிவகைபற்றி கொழும்பு பிட்டியிலுள்ள மகளிர் சாரண மண்டபத்தில் 4-4-76ல் நடைபெற்ற கருத்தரங்கில் கூறியது)

அமைச்சரை அழைப்பதற்கு கடும் எதிர்ப்பு!

புகை வண்டிப் பகுதி முத்தமிழ் மன்றம் எதிர்வரும் மே மாதக் கடைசியில் கலைவிழா கொண்டாடும் நடைபெறும் தீர்மானித்துள்ளது. இவ் விழாவிலே கலந்துகொள்ளப் போகும் வரத்து அமைச்சரை அழைக்கவேண்டும் என்று அதன் செயற்குழுவில் உள்ள சிலர் பலத்த எதிர்ப்பின் மத்தியில் தீர்மானித்துள்ளதாக அறியக்கிடக்கிறது.

இந்த திட்டத்தைக் கடுமையாக எதிர்த்து விடுதலை வேட்கையுள்ள மாணவர்கள் சில உறுப்பினர்கள் எடுத்த முயற்சி பயன் தரவில்லை.

யாம். செயற்குழுவின் ஏதேச்சாதிகாரமான முடிவை எதிர்த்தும், அரசியற் கலப்பற்ற கலைவிழாவொன்றினை வேண்டியும், இந்நோக்கங்களுக்காகப் பொதுக்கூட்டத்தைக் கூட்டுமாறு வேண்டியும் பெருவாரியான அங்கத்தவர்கள் கையொப்பமிட்டுவேண்டுகோள் விடுத்திருக்கிறார்களாம்.

இதுபற்றிச் சில உணர்ச்சியுள்ள ஊழியர்களிடம் விசாரித்ததில் இருந்து இவ்வியக்கம் தமது உயரியநோக்கம் கைகூடும்வரை தொடர்ந்து நடத்தப்படும் என்பதையும் சுதந்திரன் அறிகிறது.

இளம்பெண்மீது எம்.பி. தாக்கு! எம்.பி. மீது இளைஞன் தாக்கு!

வடமாகாணத்தைச் சேர்ந்த எம். பி. பொருவர்தன்விடு தேயுவந்த இளம்பெண் ஒருவரை அடித்துத் தாக்கினாராம். இதைத் தொடர்ந்து அந்த இளம்பெண்ணுடன் கூடச்சென்ற அவளது சகோதரனுக்கும் குறித்த எம். பிக்குமீடையே அடிபிடி நடைபெற்றதாம். குறித்த எம். பி.யின் கேவலமான இந்த சண்டித்தனம் குறித்து ஊர் முழுவதும் இப்போது கொந்தளிப்பு ஏற்பட்டுள்ளது!

கடந்த தேர்தலில் எப்படியோ ‘கோட்டை’யைப்

பிடித்துவிட்ட இந்த எம். பி. யிடம் சோழர்களின் பெயர் தாங்கிய புரமொன்றைச் சேர்ந்த அண்ணனும் தங்கையும் நற்சான்றிதழ்பெறச் சென்றார்களாம். இவர்களைக் கண்டதும் வெளியேபோகும் படி ‘ராசா’ போல கர்ச்சித்த இந்த எம். பி. இளம்பெண்ணைக் கைநீட்டி அடித்தாராம். தொடர்ந்து அவளது சகோதரனுக்கும் கைநீட்டவே, ஆத்திரமடைந்த அந்த இளைஞன் எம். பிக்கு திருப்பிக் கொடுக்கத் தொடங்கினாராம். சண்டித்தனம் விட்ட எம். பி.யின்

அபல்லீட்டாரி இதில் தலையிட்டு, இளைஞரையும் தங்கையையும் அங்கிருந்து அனுப்பி வைத்தாராகளாம்!

மாணவர்களுக்கு முன்னர் பிரம்படி கொடுத்துப் பழக்கப்பட்ட இந்த எம். பி. இப்போது இளம்பெண் களுக்கு தனது கைவிரிசையை காட்டுவதில் ஈடுபட்டது பலரிடம் ஆத்திரத்தை கிளப்பிவிட்டிருக்கிறது.

இப்போது யாழ்ப்பாணத்தில் பின்பனிக்காலம் என்பது தெரிந்ததே.

10 இலட்சம் மலையகத் தமிழர்களின் குடியரிமை பறிக்கப்பட்ட வரலாறு! சிறுபான்மை உரிமைக்குழு வெளியிட்ட 'வால்டர் சுவோஸ்' அறிக்கை (8)

பத்து லட்சத்துக்கு மேற்பட்ட தமிழ்த் தோட்டத் தொழிலாளர்கள் பற்றிய வரலாறு, இலங்கைத் தமிழரின் வரலாற்றில் முக்கியத்துவமான இடத்தை வகிக்காது விடும், அவர்களின் தற்போதைய நிலை குறித்துச் சிறிது ஆராய்தல் பொருத்தமே. தற்போதைய தங்களுடைய நிலையைப்பார்க்கிலும், தமது எதிர்காலம் குறித்தே அதிகம் கவலைப்படும் இலங்கைத் தமிழர்களின் வேதனையோடு ஒப்பிடுகையில் இந்தியத் தமிழர்களின் நிலை மிகவும் மோசமானதாகும். தற்போது தோட்டங்களில் நிலவும் சீர்கேடுகளின் விளைவாக ஓர்புதிய நிச்சயமற்ற தன்மை பிரதிபலிப்பதைக் காணக்கூடியதாக விருக்கிறது.

நாடு சுதந்திரமடைந்த பின், ஆட்சிக்கு வந்த அரசாங்கம் முதன் முதல் மேற்கொண்ட நடவடிக்கை, 1948ம் ஆண்டு பிரஜாவுரிமைச் சட்டத்தின் கீழ்தோட்டத் தொழிலாளர்களை நாடற்றவர்களாகக் கியதாகும். (அதுவரையும் இலங்கைப் பிரஜைகள் என்று எவருமில்லை. யாவரும் பிரிட்டிஷ் பிரஜைகளே)

இந்தப் புதிய சட்ட விதிகளின் பிரகாரம், ஒரு குறிக்கப்பட்ட அதிகரிக்க முன்பு வரை இலங்கையில் பிறந்த எவருக்கும் பிரஜாவுரிமை வழங்கலாம் என்று வரையறை செய்யப்பட்டிருந்த போதிலும், உண்மையாக, தாங்கள், வம்சாவளி அல்லது பதிவுப் பிரஜை என்று ஐயமற நிரூபிப்பவர்களுக்கு மட்டுமே குடியரிமை வழங்கப்பட்டது. இத்தகைய நிரூபணப்பத்திரங்களைப் பெறுதல் பெரும்பான்மையான இந்தியத் தமிழர்களைப் பொறுத்தவரையில் முடியாத காரியமாகவே இருந்தது.

இதனை அடுத்து வந்த வருடத்தில் நிறைவேற்றப்பட்ட இந்திய - பாகிஸ்தானிய வாசகால விதிகளின் கீழ் - ஏற்கனவே நாடற்றவர்களாகப்பட்ட பத்து லட்சத்துக்கு மேற்பட்ட மக்களில் - 140,000 பேர் மட்டுமே இலங்கைப் பிரஜாவுரிமை பெற்றனர். இது விட

வேண்டுமாயின், அவர் 1946ம் ஆண்டில் இருந்து இந்நாட்டில் தொடர்ச்சியாக வசித்து வருவதுடன் அந்த ஆண்டுக்கு முந்திய பத்து வருடக் காலங்களிலும் இங்கு இருந்திருக்க வேண்டும் என்ற நிபந்தனையைப் பூர்த்தி செய்வேண்டும். இந்தச் சட்டங்களின் உண்மையான தோக்கம், மலைநாட்டுக் கண்டியப் பிரதேசங்களில் வாழும் தோட்டத் தொழிலாளரின் வாக்குரிமையைப் பறித்து, அப்பிரதேசத் தேர்தற்குழுக்களில் அவர்களின் அதிகரிக்காத நிலைமையைக் குறைத்து.

1949ம் வருடத்திய தேர்தல் திருத்தச் சட்டங்களின் மூலம் இது மேலும் உறுதியாகப்பட்டது. 1950ம் ஆண்டு மீளவாராயப்பட்ட, இலங்கையின் மத்திய பிரதேச மாவட்டங்களின் தேர்தல் பதிவுகளில் தமிழ்ப் பெயர்கள் முற்றாக நீக்கப்பட்டன. யாராயினும் தங்களுடைய பெயர்கள் திரும்பவும் இப்பதிவுகளில் இடம் பெறச் செய்யப்படவேண்டுமானால், புதிய சட்டவிதிகளின் கீழ் தங்களுடைய பிரசாவுரிமையை சந்தேகத்திற்கிடமின்றி நிரூபிக்க வேண்டியிருந்தது.

'இந்திய - பாகிஸ்தானிய வாசகால விதிகளின் கீழ் - ஏற்கனவே நாடற்றவர்களாகப்பட்ட பத்து லட்சத்துக்கு மேற்பட்ட மக்களில் - 140,000 பேர் மட்டுமே இலங்கைப் பிரஜாவுரிமை பெற்றனர். இது விட

யமாகத் தமிழர் ஐக்கிய முன்னணி அறிக்கையொன்று தெரிவிப்பது கையில் "பிரிட்டிஷ் அரசாங்கத்துடன், இந்நாடு சுதந்திரம் பெறுதல் தொடர்பாக ஒத்துழைப்பு நல்கிய ராஜாங்க சபை அமைச்சர் குழுவினரின் மத்தியில், இலங்கை வாழ் தமிழர் சனத்தொகை 14 சதவீதம் சரி அரைவாசிப்பேரின் வாக்குரிமையைப் பறித்தெடுக்கும் எண்ணம் இருந்ததென்பதை அவர்கள் ஒருபோதுமே வெளிக்காட்டியதில்லை" எனக் கூறுகிறது. ஆனால் இதற்கு எதிர்மையான முறையில் அமைச்சரவையால் சமர்ப்பிக்கப்பட்ட அறிக்கையொன்றின் பிரகாரம் 58 ஆசனங்களும், இலங்கைத் தமிழர்களுக்கு 15 ஆசனங்களும், இந்தியத் தமிழர்களுக்கு 14 ஆசனங்களும், இஸ்லாமியர்களுக்கு 8 ஆசனங்களும் ஒதுக்கப்படவேண்டுமெனத் தீர்மானிக்கப்பட்டது.

ஆனால் தமிழர்களின் வாக்குரிமையைப் பறித்தெடுக்கும் சட்டவிதிகள் அமுலாக்கப்பட்டதன் பிற்பாடு, மலைநாட்டுத் தோட்டத்தொழில் பிரதேசங்களில் இருந்து தெரிவிக்கப்பட்ட 8 தமிழ்ப் பாராளுமன்றப் பிரதிநிதிகளின் ஆசனங்கள் சிங்களவர்களின் கரங்களுக்குப் போய்ச்சேர்ந்தன. தேர்தல் தொகுதிகள் சீரமைக்கப்

பட்டு வரும் இன்றைய நாட்களில், சிங்களவர்களால் பிரதிநிதித்துவப்படுத்தப்படும் தேர்தற்குழுக்களின் எண்ணிக்கையை மேலும் மேலும் பெருகச்செய்யும், நோக்கத்திற்காகவே வாக்குரிமையற்ற தோட்டத் தொழிலாளரின் எண்ணிக்கை கணக்கிடப்படுவதாக இந்தியத் தமிழ்த்தலைவர் கருகசப்புணர்வுடன் முறைப்படுத்துகின்றனர்.

ஒரு தமிழ் அறிக்கை கூறுகிறது. "மிகக் குறைவான வாங்கி இச்சட்டங்களின் விளைகப்பட்ட சிங்களப் பெயர் ஒன்றைக் கொண்டிருக்கும் ஒருவர் சிங்களவராகவே கணிக்கப்படும் அதே வேளையில் தமிழ் அல்லது இஸ்லாமிய பெயர் கொண்ட ஒருவர் சட்டவிரோதக் குடியேற்றக் காரராக அல்லது நாடற்ற பிரதேசமாகக் கணிக்கப்படுகிறார். இதற்கு எதிராகத் தமது நிலையைப் பிழையற நிரூபிக்கும் பொறுப்பு இது சம்பந்தப்பட்டவரையே சார்புகிறது. இலங்கையில் பிறந்த ஒருவர்தான் வம்சாவளிப்பிரசை என்பதை நிலைநிறுத்த வேண்டுமானால், தனது தந்தை அல்லது தந்தையின் தந்தை இந்நாட்டில் பிறந்தவரெனத் தக்க ஆதாரங்களுடன் நிரூபிக்க வேண்டும். இலங்கைக்கு வெளியே பிறந்தவரையின் அவருடைய தந்தை அல்லது தந்தையின் தந்தையினதும், பாட்டனாரும் பிறப்பு இலங்கையில் நிகழ்ந்ததெனக் கட்டாயம் எடுத்துக் காட்டவேண்டும். பிறப்புச் சாட்சிப் பத்திரங்களே இதனை நிரூபிக்கும் சிறந்த சாதனமாக ஏற்கப்பட்டிருப்பதால், பெரும்பாலானோரைப் பொறுத்தவரையில் இதனைப் பெற்றுக் கொள்ளுதல் இயலாத காரியமாகவே இருக்கிறது. காரணம், பிறப்புக்களைப் பதிவுசெய்தலைக் கட்டாயமாக்கும் சட்டம் 1895ம் ஆண்டிலேயே நடைமுறைக்குக் கொண்டு வரப்பட்டது. இதற்கு முன்பிறப்புக்களைக் கட்டாயம் பதிந்தே யாக வேண்டும் என்ற அவசியம் இதுக்கே விகிதம்." அவர்களுடைய வாக்குரிமை பறிக்கப்பட்டதைத் தொடர்ந்து, எந்தப் புதிய நாடற்ற பிரதேசம் அரசாங்கத்தையே வேலையாற்றுறையிலே வேலைவாய்ப்பு பெறுவதையும், காணிகள் அல்லது பொதுவர்த்தக நிறுவனங்களில் பங்குகள் ஈர்ந்துவதையும், வர்த்தகர்களாகப் பதிவு செய்துகொள்ளப் படுவதையும் சட்டமூலம் தடைசெய்யப்பட்டது. -வளரூம்

கற்கோவளத்தில் இன்று கொள்கை விளக்கம்

மன்னூரில்...

-1-ம் பக்கத் தொடர் உழைக்கவேண்டி விசேட பாடநூலை ஒப்புக்கொடுக்கப்பட்டது.

வட்டுக் கிழக்கில்...

செவ்வரவின் பிறந்த நாளை முன்னிட்டு வட்டுக் கிழக்கு வாகிகளினால் துறம்புப் பண மகாபூத்துமாரி அம்பாள் ஆலயத்திலே, வெகு விமரிசையாக விசேட பொங்கல் விழா நடாத்தப்பட்டது. அத்துடன் தலைவர் பல்லாண்டு காலம், வாழவேண்டும் என்று அம்பிகைக்கு விசேட அபிஷேக ஆராதனையும், பூசையும் நடைபெற்றது. தொடர்ந்து கூட்டுப் பிரார்த்தனையும் செய்யப்பட்டது. விழாவுக்கு பெரும் திரளான மக்கள் சமூகம் கொடுத்திருந்தார்கள்!

வவுனியா வைபவம் ஒத்திவைப்பு!

சுமையுறை காரணமாக, 4-4-76ல் வவுனியாவில் தமிழர் கூட்டணி சேர்க்கைக்குறித்த பெரியவர் பிறந்த நாளின்

பெருவிழா ஒத்திவைக்கப்பட்டது. விரைவில் விழா நடைபெறும் திகதி அறிவிக்கப்படும்.

பொத்துவிலில்...

தந்தை செல்வாவின் 79 வது பிறந்த நாள் பொத்துவிலில் மிகவும் சிறப்புடன் கொண்டாடப்பட்டது. பொத்துவிலில் தமிழ் இளைஞர் பேரவையினர் தாணத்தலைவரின் பிறந்தநாளை யொட்டி, பாடசாலை மாணவ மாணவிகளுக்கு தமிழர் கூட்டணிக் கிணைக்கையும் இனிப்புக்களையும் வழங்கினர். சாலம்பை பிள்ளையார் கோவிலில் விசேட பொங்கலும் பூசையும் தொடர்ந்து கருத்தரங்கும் நடைபெற்றன. இக்கருத்தரங்குக்கு திரு. ச. நல்லதம்பி தலைமைவகித்துப் பேசுகையில், தந்தை காட்டும் பாதையில் சென்று தமிழனை வாழவைப்பதற்கு உழைக்கவேண்டுமெனக் கூறினார்.

மற்றும் திரு. பெ. சண்முகநாதன் பேசுகையில் முதலிரூர் விரைவில் முதலமைச்சராகவும் வருவது நிச்சயம் என்றார். பரஞ்சோதி, கிருஷ்ணன், செல்வ ச. பிள்ளையார், இராசசூரேந்திரன் ஆகியோரும் உரையாற்றினர்.

"பூரண சுதந்திரம்..."

-1-ம் பக்கத் தொடர் "இந்த முடிவுக்கு நாம் வந்ததற்கு காரணம் நமது கடந்தகால கசப்பான அனுபவங்களே!

"மலைநாட்டுத் தமிழர்களுக்கு அவர்களது விசிதா சாரத்தக்கு தகுந்த பிரதிநிதித்துவம் அளிக்கப்படும் என்று சிங்களத்தலைவர்கள் உறுதியளித்தார்கள். ஆனால் சுதந்திரம் வந்து ஆறுமாதங்களில் அந்த உறுதிமொழியை காற்றில் பறக்கவிட்டு மலைநாட்டுத் தமிழர்களின் வாக்குரிமைகளை பறிக்கும் சட்டங்களை கொண்டு வந்தார்கள்.

"தமிழுக்கும் சிங்களத்துக்கும் சமத்துவம் அளிப்பதே தங்கள் கொள்கையென்று சட்டநிரூபண சபையில் (State Council) கூறினார்கள். பின்னர் தனிச் சிங்களத்தை ஒரேயொரு ஆட்சிமொழியாக்குகிறார்கள்.

"மதசார்பற்றநாடாகவே இலங்கை இருக்கும் என்றார்கள். ஆனால், 1972ம் ஆண்டு புதிதாக அரசியல் சட்டத்தின்படி பெளத்த மதசார்பான நாடாக இலங்கையை மாற்றிவிட்டார்கள்.

"சோல்பரி அரசியல் திட்டத்தில் சிறுபான்மை மக்களுக்கு அற்ப பாதுகாப்பை அளிக்கும் 29வது விதியை வைத்திருந்தார்கள். புதிய அரசியல் சட்டத்தில் அதை நீக்கிவிட்டார்கள். இதுபோலவே சிங்களத்தலைவர்கள் காலத்துக்கு

கற்கோவளத்தில் இன்று கொள்கை விளக்கம்

தமிழர் கூட்டணியின் கொள்கைகளையும் திட்டங்களையும் எடுத்துவிளக்கும் கொள்கை விளக்கக் கருத்தரங்கொன்று இன்று (7-4-76) புதன் கிழமை மாலை 4.00 மணிக்கு நடைபெறுகிறது. இதில் தமிழர் கூட்டணியின் செயலாளர் நாயகம் நாவலர் அமிர்தலிங்கம் அவர்கள் கலந்துகொண்டு கொள்கை விளக்கம் அளிப்பதுடன், தமிழர் கூட்டணிக் கெதிராக இப்பகுதியில் இளைஞர் மத்தியில் கிட்டமிட்டு நடைபெறும் பொய்ப் பிரசாரங்களுக்கும் சரியான சவுக்கடி கொடுக்கவிருக்கிறார். இளைஞர்களின் எவ்விதமான கேள்விகளுக்கும் தலைவர் அமிர்தலிங்கம் அவர்கள் பதிலளிப்பார்.

இதன் பின்னர் மாலை 6 மணிக்கு பருத்தித்துறையில் நடைபெறும் தமிழர்

காலம் தமிழ் மக்களுக்கு அளித்தவந்த உறுதிமொழிகளையும் காற்றில் பறக்கவிட்டு வந்திருக்கிறார்கள். எனவேதான் உடன்படிக்கைகள் எதுவுமே எம்மைத் திருப்திப்படுத்தாது இவற்றில் எமக்கு நம்பிக்கையம் இல்லை நாம் வேண்டி நிற்பது வீரகதந்திரம் என்றே விடுதலையொன்றே"

- இவ்வாறு திரு. கதிரவேற்பிள்ளை பேசினார்.

கூட்டணியின் தீவிர ஆதரவாளரான இளைஞர் திரு. ஆ. பஞ்சலிங்கம் அவர்களின் திருமண வரவேற்புப்பசாரத்திலும் நாவலர் அவர்கள் கலந்துகொண்டு வாழ்த்துரை வழங்குகிறார்.

புதுமை நெஞ்சங்களின் நான்கு நூல்கள் அறிமுக விழா!

நான்கு தமிழ் நூற்களின் அறிமுக விழா 10-4-76 சனிக்கிழமை மாலை 6.00 மணிக்கு திருகோணமலையில் நடைபெறுவது. திருகோணமலை 'புதுமை நெஞ்சங்கள்' முத்துக்குமாரசாமி கோவில் விதியில் இந்த இலக்கிய சந்திப்பை நடத்துகின்றனர்.

செ. நவசோதிராசா தலைமையில் நடைபெறும் இவ்விழாவில் திருமலை சுந்தரவரவேற்புரை வழங்குவார்.

வ. அ. இராசரத்தினத்தின் 'கிரவுஞ்சப் பறவைகள்', கே. டாஸியின் 'போராளிகள் காத்திருக்கின்றனர்', நல்ல அமிழ்தனின் 'செம்பருத்திகள்' வ. அ. இராசரத்தினத்தின் 'ஒரு காவியம் நிறைவு பெறுகிறது' ஆகிய நூல்களை முறையே நாடு திரைத்தினலிங்கம், கே. ஆர். டேவிட், பூசுர் மரியதாள், புலவர் அரியநாயகம் ஆகியோர் ஆய்வுரை செய்வார்.

உழைத்தபணம் முழுவதையும் இயக்கத்துக்காக கொட்டியவர் தந்தை செல்வா!

மூதறிஞர் பிறந்தநாள் விழாவில் இராசதுரை பா. உ. பேச்சு!

தமிழர் தந்தையின் 79 வது பிறந்த நாள் விழா கொழும்பில் உள்ள தந்தையின் (வாடகை) இல்லத்தில் என்றும் இல்லாத முறையில் மிகச்சிறப்புடன் கொண்டாடப்பட்டது.

இப்பிறந்தநாள் விழா விற்கு இரு. சமுதேயத்தின் அவர்கள் தலைமை தாங்கினார். அவர் தன் தலைமை உரையில், தமிழர் தந்தை செல்வாவுக்கு எடுக்கப்படும் விழா தனி மனித வழிபாட்டை வளர்க்கும் நோக்கத்துடன் எடுக்கப்படவில்லை என்றும் மாறாக ஈழம் வாழ் தமிழ் தேசிய இனத்தின் இன எழுச்சியை விழிப்புணர்ச்சியை எடுத்துக்காட்டும் ஓர் பெருமகனுக்கு எடுக்கப்படும் விழா என்று கூறினார்.

ஊதிவிட்டால் விழத்தக்க சூட்சிவடிவம் தாங்கி நடுநடுங்கும் கைகாலுடன் நடுங்கும் மேனியுடன் நம் முன் காட்சியளிக்கிறார் தந்தை செல்வா. ஆனால் அவரிடம் நடுங்காக்கொள்கை இருப்பதால் தான் இந்நாட்டை ஆளும் அரசு அவரை க்கண்டு நடுங்குகின்றது.

தந்தை செல்வாவை விட தமிழரிடையே பல மூளை சானிகள் இருப்பதை நாம் ஏற்கின்றபோதும் அவர்கள் எவரும் பெருந்த அன்பையும் மதிப்பையும் தந்தை செல்வா பெற்றிருப்பதற்குக் காரணம் அவருடைய உள்ளம் தூய்மையானது; அவர் சிந்தனையில் தெளிவும் தொலை நோக்கும் உண்டு. இவை அனைத்துக்கும் மேலாக தான் கொண்ட கொள்கையை எந்த எதிர்ப்புக்கிடையிலும் நடைமுறைப்படுத்தும் துணிவும் உறுதியும் கொண்டவர். இத்தகைய தனிச்சிறப்புமிக்க தலைவன் காலத்திலேயே எமது அரசியல் விதிகளையே நாம் பெறுவது எமக்குப் பயன்பட அளிக்கும்; இந்த உறுதியே எம் தந்தைக்கு உள் ளநாம் அளிக்கும் தலை சிறந்தபிறந்த நாள் பரிசாக அமையட்டும் என்று கூறி முடித்தார்.

திரு. ஜோ. அமலிராஜ் தன் கணீர் என்ற குரலில் சமுத தமிழக வாழ்த்துப் பாவை இசைக்க விழா தொடங்கியது.

திரு. மு. திருச்செல்வம் கியூ. சி. பேசுகையில் தனக்கும் தமிழர் தந்தைக்கும் இடையேயுள்ள பழைய இளமைக்காலத் தொடர்புகளை நினைவுபடுத்தித் தந்தையின் காலத்திலேயே நாம் விடுதலை பெற உறுதி பூண் வேண்டும் என்றும் மேதின்களில் நடைபெறவுள்ள திருமலை மாநாட்டை உலகம் உன்னிப்பாகக் கவனிக்கிறோம்; ஆகவே இம் மாநாடு வெற்றி பெறவும் மாநாட்டின் தீர்மானங்கள் பெரும் தாக்கத்தை ஏற்படுத்தவும் இன்றே உழைக்கவேண்டும் என்றும் வற்புறுத்தினார்.

இவரை அடுத்து உரை நிகழ்த்திய திருமலை பா. உ. நேமிநாதன், மே. 14, 15, 16ம் நாட்களில் நடைபெறும் தமிழர் கூட்டணி

யின் மாநாடு முழு வெற்றி அளிக்கும் முறையில் நடத்தி முடிக்க பரவது துணையை தான் நாடிச் செயல்பட்டு வருவதாகவும் அரகிடம் இருந்து சில எதிர்ப்புகள் தோன்றக்கூடும் என்றும் திருமலைத்தமிழர்கள் அதற்கு ஈடுகொடுப்பார்கள் எனப் பெரும் கையொலிக் கிடையில் கூறி முடித்தார்.

திரு. மு. சிவசிதம்பரம் பேசுகையில் தான் மாற்றுக் கட்சியில் இருந்த காலத்தில் கூட மாற்றுக் கட்சி மனம் என்ற கூற்றில் நம்மை வைத்துத் தந்தை செல்வாவை தனி மதிப்பாகப் போற்றியதாகக் குறிப்பிட்டார். இன்று ஒருபடி மேலும் நாதஸ்வர இசையை சென்று அவர் தலைமை வாய் ஏற்று தமிழர் விடுதலைக்காக தன்னை அர்ப்பணிக்க முன் வந்துள்ளதாகவும் கூறினார்.

மட்டக்களப்பு பா. உ. திரு. இராசதுரை பேசுகையில் "சாமானியராய் விளங்கிய என்போன்ற இளைஞர்களை தன் அன்பில் ஆட்கொண்ட தந்தையவர்கள் இப்பெரு நிலைக்குக் கொண்டு

நாடெங்கும் நடைபெற்ற தமிழர் நாயகனின் பிறந்தநாள் பெருவிழா நிகழ்ச்சிகள்!

வந்திருக்கிறார்கள்; அவர் செய்த நன்றியை நான் என்றும் மறவாதிருப்பதற்கு அவரின் அரசியல் இலட்சியத்துக்காக என்னைப் பணியை வைத்துப் போராட நான் ஆயத்தமாக இருக்கின்றேன்" என்று சொன்னார்—

"ஒரு கால கட்டத்தில் தந்தை செல்வா அவர்கள் இலட்சக்கணக்கில் உழைத்த போதும், உழைத்த பணம் முழுவதையும் தமிழர் விடுதலைப் போராட்டத்துக்கே அர்ப்பணித்த பெருமகன். அவர் விரும்பியிருந்தால் ஓர் மாட மாளிகையை கொழும்பில் சொந்தமாகவே வாங்கியிருக்க முடியும். மாறாக என்றும் அவர் ஓர் சிறிய வாடகை வீட்டிலேயே தொடர்ந்து குடியிருப்பது அவருடைய எளிய வாழ்வையும் உயர்ந்த நோக்கினையும் எடுத்துக் காட்டுகின்றது. கொழும்பில் தந்தை செல்வா வீடுவாங்காமல் வீட்டதற்கு ஓர் காரணம், தனது பிள்ளைகள் கொழும்புத் தமிழர்களாக வாழ்ந்து அழியக்கூடாது என்று அவர் அன்று கூறிய கூற்று எவ்வளவு தூரநேரக்குடையதாய் விளங்குகிறது என்று திரு. இராசதுரை மேலும் கூறினார்.

அரசாங்க எ. வி. சங்கத்தின் செயலாளர் திரு. பேரின்பநாயகம், தமிழ் இளைஞர் பேரவை கொழும்புக்கிளைத் தலைவர் திரு. இரகுபதி பாலசிறீதரன், திரு. மகாதேவா ஆகியோர் பேசினார்.

திரு. குசைநாயகம், கட்டுப்படுத்த வளரச்சு மாண

வன் இராசமனோரன் ஆகியோர் கவிதை மழை பொழிந்தனர்.

செல்வி தி. கணபதிப் பிள்ளை அவர்கள் தமிழர் போர்ப்பரணியைப் பாடினார்.

யாழ்நகரில்...

பெரியவரின் பிறந்த தின பெரு விழாவை முன்னிட்டு யாழ்நகரிலுள்ள பார்த்தக ஸ்தாபனங்கள், விளம்பர பணங்கள் 31.3.76 முழு நாளும் நாதஸ்வர இசையை சிறப்பிப்பின. தனியார் துறைத் தாபனங்கள் யாவும் இப்படி ஏககாலத்தில் ஏகோபித்து நாதஸ்வர இசையை ஒலிபரப்பியது பலருக்கும் பெரு வியப்பைத் தந்தது.

தமிழர் கூட்டணித் தலைமை அலுவலக முன்றலில் இடம்பெற்ற தந்தையின் பிறந்தநாள் பெருவிழாவில் மூதல் நிகழ்ச்சியாகவும் நாதஸ்வரக் கச்சேரியே

இடம்பெற்றது. தவில் வித்துவான் சிவதாஸ், பெரியகர் பிறந்த நாள் பெருவிழா மேடையில் தமிழரசுக்கட்சியின் தலைவரும் தமிழர் கூட்டணியின் செயலாளர் நாயகமுமான நாவலர் அமிர்தலிங்கம் அவர்களால் மலர் மாலை குட்டிக்கொள்கை கப்பட்டார்.

அப்பாராட்டு வைபவத்தில் உரை நிகழ்த்துகையில் தளபதி அமிர்தலிங்கம் பின் வருமாறு குறிப்பிட்டார்: தந்தை செல்வா சிறுவனாக இருந்த காலத்தில் தெலுவிப்பனையில் உள்ள அவரது வீட்டின் வழியாக கோவில் காவடி அளிவலம்நகர் ந்துசென்றது. அதில் வாசிக்கப்பட்ட நாதஸ்வர இசையை மெய்ம் மறந்து இரசித்த சிறுவன செல்வா தாரமும் ஊர்வலத்தோடு சேர்ந்து கோவில் திருவிழாவுக்கே இட்டுச் செல்லப்பட்டார். வீட்டில் எங்கு தேடியும் காணப்படாத அச்சிறுவனைக் கோவிலிலே கண்டுபிடித்து மீட்டுவரக்கூடியதாக இருந்தது. இன்னும் நாதஸ்வரக் கச்சேரி எங்கு இடம் பெற்றிருக்கும் பெரிடவரை அங்கு காணலாம். அண்மையில் கொழும்பில் ஆடிவேல் வைபவத்தில் இடம்பெற்ற நாதஸ்வர கச்சேரியிலும் அவரைப் பார்த்தவர்கள் அறிந்த உண்மை இது.

தளபதி அமிர்தலிங்கம் தந்தையின் நாதஸ்வர இசை மோகத்தைக் குறிப்பிட்டபோது தான் அவர் நாதஸ்வர இசையில் நாதஸ்வர இசை முழங்கக் கேட்ட தந்தை காரணம் பல

ரும் உணர்ந்த அதற்கா சம்பந்தப்பட்டவர்களை மனதுக்குள் பாராட்டிக்கொண்டனர்.

சட்டத்தரணி வெற்றி வேலு யோகீஸ்வரன் தலைமையில் நடந்த இவ் விழாவில் திருவாளர்கள்: கா. பொ. இரத்தினம் பா. உ. வி. ஆனந்தசங்கரி பா. உ., க. துரைரத்தினம் பா. உ. சட்டத்தரணி ஆர். எஸ். சிவப்பிரகாசம், மகனீர் பேரவை பொதுச்செயலாளர் திருமதி மங்கையர்க்கரசி அமிர்தலிங்கம், சட்டத்தரணி ஆர். விசுவநாதன் கனக - மனோரன் ஆகியோரும் பேசினார்.

திருக்கேதீஸ்வரத்தில் விசேட வழிபாடு

மூதறிஞர் செல்வா அவர்களின் 79ம் ஆண்டுிறைவை யொட்டி 31.3.76 புதன் கிழமை கெளரி சமேத திருக்கேதீஸ்வரநாதர் ஆலயத்தில் "தந்தை செல்வா" அவர்களின் பெயரால்

ஸ்ரீநபன அபிஷேகம், சண்முக அர்ச்சனை, போன்ற நிகழ்ச்சிகள் மிகவும் விமரிசையாக நடைபெற்றன. இவ்வைபவத்தில் நூற்றுக்கணக்கான மாணவர்களும், பொதுமக்களும் கலந்து கொண்டு "தந்தை செல்வா" அவர்கள் நல்வாழ்வுகொண்டு பல்வாண்டு வாழ்ந்து தந்தனக்கும் சமுத்தமிழர்களின் விடுதலை வாழ்வுக்கு வழிகாட்ட வேண்டுகோள் பிரார்த்தனை செய்து வழிபட்டார்கள்.

ஆலயத்தின் மணியோசை முழங்க, அந்தணர்கள் பரிசேர்ந்து வேதம் ஒதி அபிஷேக அர்ச்சனைகள் நிகழ்த்த மக்கள் வழிபாடு செய்த காட்சி கண்ணொள்ளாக்காட்சியாக அமைத்தது. இந் நிகழ்ச்சிகளின் முடிவில் தந்தையின் பெயரால் பிரசாதமும் வழங்கப்பட்டது.

கடந்த இரு வருடங்களுக்கு மேலாகக் கட்டு வரட்சி நிலைய இப்பிரதேசத்தில் அபிஷேக முடிவில் சோடலவன மறை சொரிந்து குளிர்ச்சியை ஏற்படுத்தியது. கோவிலின் குழல் எல்லாம் வெள்ளம் கரைபுரண்டோடியது. இதைக் கண்ணுற்ற மக்கள் தந்தையின் பிறந்த தினமான இன்று இதுவும் இறைவனின் கருணைவே என்றபேசி மகிழ்ச்சி அடைந்தனர்!

மன்னூரில்...

தந்தை செல்வாவின் 79 வது பிறந்த நாள் விழா 31ந்



திருக்கேதீஸ்வரத்தில் மன்னூர் மாவட்ட த. கூ. அமைப்பாளர் வைத்திய சிரோன்மணி யோன் மார்ச் அவர்களின் இல்லத்தில் ஆரம்பமாகியது.

விழாவிற்குப் பெருந்தொகையானோர் வருகை தந்தனர். வைத்திய சிரோன்மணியோன்மார்ச் இவ்விழாவிற்குத் தலைமை தாங்கினார். தமிழரசுத் தொண்டர் திரு. பி. எஸ். கிறிஸ்தோப்பர் உதயசூரியன் கொடியை ஏற்றிவைத்தார்.

கொடி வணக்கத்தைத் தொடர்ந்து தந்தை செல்வாவின் குறைவிலாநடைபெறக் கூடிய நீடிய ஆயுளுக்கு பிரார்த்தனை செய்யப்பட்டது.

எருக்கலம்பிட்டி திரு. கே. எஸ். ஏ. கபூர், இளைப்பாறிய ஆகிரியரும் கட்டித் தொண்டருமன திரு. டர்னியஸ் ரேசு, மன்னூர் கைய்யும் ஆகியோர் தமது சொற்பொழிவின்போது தந்தை செல்வாவின் தியாகங்கள் மற்றும் போற்றற்குரிய குணம்சங்களை எடுத்தோதினர்.

இளைப்பாறிய ஆகிரியரும் கட்டித் தொண்டருமான திரு. அந்தோனிப்பிள்ளை "தலைவர் செல்வாவின் பிறந்தநாளான இன்று எமது இன விடுதலைக்கு வேகமுடன் செயலாற்ற உறுதிபூணுவோமாக" என்று வேண்டிக்கொண்டார். விழாவிற்கு வருகைத்தோர் அனைவரும் நெற்றியில் சந்தன திகை மிட்டுவரவேற்கப்பட்டனர்.

த. கூ. அமைப்பாளரின் நன்றி உரையுடன் விழா இனிது நிறைவெய்தியது.

மன்னூர் வாழ் அன்பர்கள் இவ் ஏற்பாட்டின் படி அன்று காலை செல்வாவின் நலம்மிக்க நீடிய ஆயுள் வேண்டி மன்னூர் நகரில் ஆரண்துள்ள சித்தினாயகரின் ஆலயத்தில் விசேட பூசை, பிரார்த்தனை நடைபெற்றது.

மாணியில் மன்னூர் நகரில் அமைந்துள்ள செயஸ்தியார் தேவாலயத்தில் சமுதத்துக் காந்தி செல்வா நெழுடல் பல்லாண்டு வாழ், தமிழ்ப் பேசும் இலத்தன் மீட்டிக்கு

சுதந்திரன்

SUTANTIRAN

சுதந்திரனுக்கும் உணர்ச்சிக் கவிஞர் காசி ஆனந்த வின பிறந்த நாளைக் கொண்டாட அவர் பிறந்த மண்ணிலேயே அனுமதி மறுக்கப்பட்டது. இதனால் மட்டக் களப்பு தமிழ் இளைஞர்

கவிஞர் பிறந்த நாள் விழாவை கலை நிகழ்ச்சிகளுடன், மட்டக்களப்பு மாநகரசபை மண்டபத்தில் கொண்டாடுவதற்கு மட்டக்களப்பு தமிழ் இளைஞர் பேரவையினர் ஏற்பாடு செய்தது தெரிந்தே. ஆனால் கவிஞர்

விசேட கமிஷனர் கடைசி நேரத்தில் மறுத்துவிட்டார். இதனால் விழா நிகழ்ச்சிகள் இரத்து செய்யப்பட்டன.

அரசியல் அதிகாரத்தின் தலையிட்டால்தான், மாநகரசபை மண்டபம் கவிஞர் பிறந்த நாள் விழாவுக்கு மறுக்கப்பட்டதாகத் தெரியவருகிறது.

காசி ஆனந்தன் விழாவுக்கு கமிஷனர் அனுமதி மறுப்பு!

பேரவை 4-4-76ல் எடுக்க விருந்த கவிஞர் பிறந்த நாள் விழா இரத்து செய்யப்பட வேண்டிய நிலை ஏற்பட்டது.

நுக்கு விழா நடத்துவதற்கு மட்டக்களப்பு மாநகரசபை மண்டபத்தை தர முடியாத என மாநகரசபையின்

சபை மண்டபம் கவிஞர் பிறந்த நாள் விழாவுக்கு மறுக்கப்பட்டதாகத் தெரியவருகிறது.

கொழும்பில் காசி ஆனந்தன் பிறந்த நாள் விழா!



உணர்ச்சிக்க கவிஞர் காசி ஆனந்தனின் பிறந்த நாள் விழாவை தமிழர் கட்டணி

யின் கொழும்புக்கிளை இன்று புதன் பிறமை (7-4-76) கொழும்பிலுள்ள தந்தை செல்வாவின் இல்லத்தில் திரு. சமுவேந்தன் தலைமையில் கொண்டாடுகிறது. இவ்விழாவில் உடுவி. ப. உ. திரு. வி. தர்மலிங்கம், கவிஞர் சகித. பாஸ்யா, திரு. கே. விக்கிரமஜார் (நிறைவேற்றப் பணிப்பாளர்) - மேர்க்கண்டைல் கிறெடிற்) உட்படப் பலர் உரையாற்றுவார். கூட்டத்தில் கவிஞரது உணர்ச்சிக்கவிதை வரிகள் பொறித்த கடித உறைகள், கவிஞர் எழுதிய நூல்கள், விற்பனை செய்யப்படும்.

செல்லத்தம்புவின் புதிய முகவரி

வவுனியா பா. உ. செல்லத்தம்பு அவர்களின் புதிய முகவரி வருமாறு! -
சே. மா. செல்லத்தம்பு பா. உ. 'செல்வந்தரன்' சேரிச் வீதி, முல்லைத்தீவு.

சிவயோகநாதன் ஆங்கிலத்தில் 'REMEMBERWELL' ஆசிரிய விந்தை!

பல்கலைக்கழகத்துக்கு தெரிவுசெய்யப்பட்டுள்ள தரக அறிவிக்கும் கடிதம் ஒன்று கல்வித்திணைக்களத்திலிருந்து பின்வரும் முகவரியிட்டு அண்மையில் போய்ச்சேரித்ததாம்.

REMEMBER—WELL
DUTCH ROAD
SAN DILIPAY

"Remember—Well" ("நன்குக நினைவுபடுத்து—இதுதான் பெயர்) என்ற பெயரில் குறிப்பிட்ட இடத்தில் யாரும் இருக்கவில்லை. அதே முகவரியிலிருந்து பல்கலைக்கழகப் புகழுமுகப் பரீட்சை எடுத்த மாணவர் பெயர் பி. சிவயோகநாதன். அவரது கட்டென் M. P. 37128.

சிவயோகநாதனின் பெயருக்கு போகவேண்டிய அனுமதிக்க கடிதம், கல்வித்திணைக்களத்தின் கவனக்குறைவினால் "Remember—Well"க்கு சென்றிருப்பதாக ஊகிக்கவேண்டியிருக்கிறது.

ஒரு மாணவனின் எதிர்கால வாழ்க்கையை யொட்டிய இப்பிரச்சினையில் இவ்வளவு தூரம் கல்வித்திணைக்களம் அக்கறையினம் காட்டுகிறதா?

ஒருவரின் குற்றத்துக்காக அனைவரையும் தண்டிப்பதா?

தொழில் ஆணையாளருக்கு இ. தொ. கழகம் கடிதம்!

இலங்கைத் தொழிலாளர் கழகத்தின் மாவட்டப் பிரதிநிதி திரு. வி. ஆறு முகநாதன் தொழில் ஆணையாளருக்கு பின்வரும் கடிதத்தை எழுதியுள்ளார், -

'தோட்டங்களில் கணவன் குற்றம் செய்தால் மனைவிக்கும், பிள்ளைகளுக்கும், தண்டனை வழங்கப்படுகிறது.

காரைநகர் பிரதிநிதிகளுக்கு தலைகுனிவு!

காரைநகர் சைவ மகா சபையின் பிரதிநிதியென்று நம்மைக்கூறிக் கொள்ளும் ஒருவர், அண்மையில் நடைபெற்ற இந்துமாமன்ற ஆண்டுக் கூட்டத்திற்குள் நுழைந்து, இந்து கலாசாரநிலையக் கட்டிடக் குழுவின நடவடிக்கைகளை சம்பந்தமாக தப்பும் தவறுமாக பேசியதாகவும், பிள்ளை மன்ற உறுப்பினர்களின் வற்புறுத்தலுக்கிணங்க பகிரங்க மன்னிப்பு கோரியதாகவும் தெரியவருகிறது. காரைநகர் சைவ மகாசபையின் நல்வெயர் இவரது பொறுப்பற்ற போக்கினால் கெட்டுப்போகிறதே என்று அங்கு குழுவிலிருந்து காரைநகர் பிரதிநிதிகள் வெட்டித் தலைகுனிந்தார்கள்!

ஒருவர் குற்றம் செய்ய, குற்றம் செய்யாத அவர்கடும்பத்திலுள்ள ஏனையவர்களும் தண்டிக்கப்படுவது அநீதியாகும். ஒரு தொழிலாளர் தோட்டத்தில் ஏதாவது குற்றம் செய்தாரென நிர்வாகம் கண்டால் அவருக்கு உடனடியாக வேலை நிறுத்தப்படுவதோடு, அவரது மனைவிக்கும், பிள்ளைகளுக்கும், வேலை நிறுத்தப்படுகிறது. இச்சட்டம் இன்றைய குழுவிலேயே தொழிலாளரை மிதவும் பாதிக்கின்றது. மேலும் இவ்வாறான நடவடிக்கைகள், அத்தொழிலாளர் நீதிமன்றத்தில் குற்றவாளியென நிரூபிக்கப்படுமுன்பே தோட்ட நிர்வாகத்தால் மேற்கொள்ளப்படுகிறது.

"குற்றம் செய்தவர் என்று கூறப்படும் தொழிலாளியின் மனைவிக்கும் அவரது பிள்ளைகளுக்கும், வேலைநிறுத்தப்படும் பொழுது, தொழிற்சங்கங்கள் நிர்வாகத்திடம் தொடர்புகொள்ளும் வேலையில், அத்தொழிலாளர் செய்த குற்றத்தின் பலன்கள்தான் அவரது மனைவிக்கும், பிள்ளைகளுக்கும், வேலை நிறுத்தப்படுவதாக தோட்ட நிர்வாகம் அறிவிக்கின்றது. ஒரு கணவனும், மனைவியும், சிறு பிள்ளைகளும் உள்ள குடும்பத்தில் கணவன் மனைவி இருவருக்கும் வேலை நிறுத்தப்படும் பொழுது, பிள்ளைகளின் நிலை ஆபத்தானதாகின்றது.

எனவே இச்சட்டத்தினால் முழுக்குடும்பமும் தண்டிக்கப்படுவதாகி தவிக்கவேண்டியுள்ளது. இச்சட்டம் இக்கால கட்டத்திற்கு ஒவ்வாத பழமையான சட்டமாகும். குற்றம் செய்தவர் தண்டிக்கப்படவேண்டும், என்பதை ஒத்துக்கொள்ளும் அதே வேளையில் குற்றம் செய்யாத அவரது மனைவி மக்களும் தண்டிக்கப்படுவதை நாம் பலமாக ஆட்சேபிக்கின்றோம்.

"ஆகையால் இச்சட்டத்தை தொழிலாளரின் நன்மையைக்கருதி உடனே நீக்குவதற்கு நடவடிக்கை எடுக்குமாறு நடவடிக்கை கேட்டுக்கொள்கின்றோம்.

நல்லரக மா வழுங்கும்படி கோரிக்கை!

தற்போது இருக்கிற தோட்டப்பகுதிகளில் விநியோகிக்கப்படும் கோதுமை மா கெட்டமணம் விசுவதாகவும், பாவனைக்கு உதவாததாகவும் உள்ளதென கொடுக்கப்பட்டபுகாரை அடுத்து இ. தொ. கழக மாவட்டப் பிரதிநிதி திரு. வி. ஆறு முகநாதன் அவர்கள் உணவு, சிறுகைத்தொழில் கூட்டுறவு அமைச்சர் திரு. எஸ். கே. குரியாராச்சி அவர்களுக்கு எழுதியுள்ள கடிதத்தில் தோட்டத் தொழிலாளர்களுக்கு நல்ல மாலை விநியோகிக்கும் வண்ணம் கோரியுள்ளார். மேலும் இம் மாலை உபயோகிக்கப்படுகிற துவதால் தொழிலாளர்களின் நலம் பாதிக்கப்பட்டுள்ளது.

துரைராசா மறைவு

யாழ் மாநகரசபையின் முன்னாள் மேயரும் தமிழர் கூட்டணியின் தீவிர ஆதரவாளருமான திரு. தா. ச. துரைராசா அவர்கள்கடந்த சனிக்கிழமை (3-4-76) காலமானார். தமிழர் விடுதலை இயக்கமான தமிழர் கூட்டணியின் ஆதரவாளரான இவரது மறைவு இயக்கத்துக்கு பெரிநபாட்டமாகும். திரு. துரைராசா 1951 முதல் 1962 வரையும், பின்னர் 1963 முதல் 1964 வரையும், பின்னர் 1970 முதல் 71வரை யாழ் மேயராகப் பணிபுரிந்து மக்களின் அபிமானத்தைப் பெற்றவர். 1947ம் ஆண்டிமுதல், மாநகரசபை கலைக்கப்படும் வரை,

யாழ் மாநகரசபைக்கு தொடர்ந்து உறுப்பினராகத் தெரிவு செய்யப்பட்டு வந்தவர். தமிழ்பிமானமும், தமிழ் விடுதலை உணர்ச்சியும் நிரம்பப்பெற்ற இவர், தமிழரசுக் கட்சியும், தமிழர் கூட்டணியும் கடந்தகாலத்தில் நடத்திய இயக்கங்களில் பங்கேற்றவர். ஊய்மையான சேவையாளர் அன்றாடம் பிர்வுசடுசொல்லமுடியாத பேரிழப்பாகும். தமிழர் கூட்டணித் தலைவர்கள், மறைந்த அமரர் துரைராசாவின் இறுதிச் சடங்குகளில் பங்குபற்றி இறுதியாய்க்கதை செலுத்தினர்.

மில்க்வைற் செய்தி இதழ் - 3.

- 10 மில்க்வைற் நீல சோப் அல்லது
 - 2 பார் சோப் அல்லது
 - 2 நீம் வாசனை சோப் அல்லது
 - 2 மில்க்வைற் சலவைப் பவுடர்
- மேலுறைகளை அனுப்பி மேற்படி புத்தகத்தைப் பெற்றுக்கொள்ளுங்கள்.
- மில்க்வைற் சவர்க்காரத் தொழிலகம் - த. பெ. இல. 77, யாழ்ப்பாணம்.

இப்பத்திரிகை சிலோன் நியூஸ்பேப்பர்ஸ் லிமிட்டெட் ஸ்தாபனத்தாரால் கொழும்பு - 12 பண்டாரநாயகா வீதி, 194 ஏ, இலக்கத்தில் 1976-ம் வருடம் ஏப்பிரல் மாதம் 7-ந் திகதி புதன் கிழமை அச்சிட்டு பிரசுரிக்கப்பட்டுள்ளது.